

शासकीय संस्थांच्या अधीक्षक वर्ग-२ पदाचा अतिरिक्त कार्यभार जिल्हा परिविक्षा अधिकारी किंवा परिविक्षा अधिकारी यांचेकडे देणे व त्यांना आहरण व संवितरण अधिकारी यांचे अधिकार देणेबाबत.

महाराष्ट्र शासन

महिला व बाल विकास विभाग

शासन निर्णय क्रमांक : मबाआ-२०१६/प्र.क्र.१३० /का-७अ

नवीन प्रशासन भवन, ३ रा मजला,

मंत्रालय, मुंबई- ४०० ०३२.

दिनांक: १८ ऑक्टोबर, २०१६.

वाचा:- विभागीय उप आयुक्त, महिला व बाल विकास विभाग, कोकण विभाग यांचे पत्र क्र. २०१६-२०१७/११०५, दिनांक २२/८/२०१६.

प्रस्तावना:-

महिला व बाल विकास विभागांतर्गत कार्यरत शासकीय संस्थांच्या अधीक्षक पदांचे रिक्त प्रमाण अधिक आहे. संस्थांचे दैनंदिन कामकाज नियमितपणे होण्यासाठी, कर्मचा-यांचे वेतन, देयक व प्रवेशितांच्या संदर्भातील अत्यावश्यक देयके कोषागारातून आहरित करून संवितरीत करण्यासाठी संबंधित जिल्ह्याच्या संस्थांमध्ये परिविक्षा अधिकारी यांचेकडे अधीक्षक या पदाचा अतिरिक्त कार्यभार सोपविण्यात येऊन सदर परिविक्षा अधिका-यांना आहरण व संवितरण अधिकारी म्हणून घोषित करण्यात आले असता काही जिल्ह्यातील जिल्हा कोषागार अधिकारी यांनी आक्षेप घेतले असल्याने सदर संस्थांमधील कर्मचा-यांचे वेतन, व कार्यालयातील देयके प्रलंबित राहिल्या असल्याचे विभागीय उप आयुक्त, महिला व बाल विकास विभाग, कोकण विभाग यांनी वाचा येथील पत्रान्वये कळविले आहे. त्यानुषंगाने अशा जिल्हा परिविक्षा अधिकारी किंवा परिविक्षा अधिकारी यांना यांच्याकडे अधीक्षक पदाचा कार्यभार असेपर्यंत आहरण व संवितरण अधिकारी (D.D.O.) यांचे अधिकार देण्याची बाब शासनाच्या विचाराधीन होती.

शासन निर्णय:-

उपरोक्त पार्श्वभूमीवर महिला व बाल विकास विभागांतर्गत कार्यरत संस्थांमधील रिक्त असलेल्या अधीक्षक, गट-ब पदांचा अतिरिक्त कार्यभार जोपर्यंत गट-क संवर्गातील जिल्हा परिविक्षा अधिकारी किंवा परिविक्षा अधिकारी यांच्याकडे आहे तोपर्यंत या गट-क संवर्गातील जिल्हा परिविक्षा अधिकारी किंवा परिविक्षा अधिकारी यांना आहरण व संवितरण अधिकारी (D.D.O.) यांचे अधिकार देण्यात येत आहेत.

सदर शासन निर्णय वित्त विभागाच्या अनौपचारिक संदर्भ क्र. १७७/कोषा प्र-५, दिनांक ३०/९/२०१६ अन्वये त्या विभागाने दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१७१६५२१८८९३० असा आहे. हा आदेश डिजीटल स्वाक्षरीने साक्षांकित करून करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्मिता निवतकर)

उप सचिव, महाराष्ट्र शासन

प्रत,

१. आयुक्त, महिला व बाल विकास आयुक्तालय, पुणे
२. आयुक्त, एकात्मिक बाल विकास सेवा योजना, रायगड भवन, बेलापूर, मुंबई
३. सर्व विभागीय आयुक्त, महाराष्ट्र राज्य, (आयुक्तालयामार्फत)
४. सर्व मुख्य कार्यकारी अधिकारी जिल्हा परिषद, महाराष्ट्र राज्य (आयुक्तालयामार्फत)
५. सर्व विभागीय उपआयुक्त, महिला व बाल विकास, महाराष्ट्र राज्य (आयुक्तालयामार्फत)
६. महालेखापाल, महाराष्ट्र १/२ (लेखा व अनुज्ञेयता/लेखा परीक्षा), मुंबई/नागपूर
७. सर्व जिल्हा कोषागार अधिकारी, महाराष्ट्र राज्य, (आयुक्तालयामार्फत)
८. मा.मंत्री, महिला व बाल विकास यांचे खाजगी सचिव, मंत्रालय, मुंबई
९. मा.राज्यमंत्री, महिला व बाल विकास यांचे खाजगी सचिव, मंत्रालय, मुंबई
१०. मा. प्रधान सचिव, महिला व बाल विकास यांचे वरिष्ठ स्विय सहायक
११. मा. प्रधान सचिव, ग्राम विकास विभाग यांचे वरिष्ठ स्विय सहायक
१२. सर्व मंत्रालयीन विभाग,
१३. निवड नस्ती-का-७अ महिला व बाल विकास विभाग.